



संघ लोक सेवा आयोग
मुख्य परीक्षा-2020
(सामान्य अध्ययन-IV)
मॉडल पेपर-1

1. (a) सिविल सेवा हेतु आवश्यक प्रमुख आधारभूत मूल्य कौन-कौन से हैं? किन्हीं तीन का उदाहरणों के साथ चर्चा कीजिये। (150 शब्द) 10
- (b) 'सत्यनिष्ठा' को परिभाषित करते हुए प्रशासन में इसके महत्त्व को स्पष्ट कीजिये। (150 शब्द) 10
2. (a) सशर्त वित्तीयन (Conditional Funding) किस प्रकार एक राष्ट्र के हितों को प्रभावित कर सकता है? चर्चा कीजिये। (150 शब्द) 10
- (b) नैतिक निर्णय लेने में संवेगात्मक बुद्धिमत्ता (EI) किस प्रकार सहायक है? इसका विकास किसी व्यक्ति में कैसे किया जा सकता है? (150 शब्द) 10
3. (a) 'चिकित्सीय नैतिकता' से आप क्या समझते हैं? वर्तमान कोविड महामारी के संदर्भ में इसके अनुरक्षण की आवश्यकता की चर्चा कीजिये। (150 शब्द) 10
- (b) नैतिक दुविधा को परिभाषित कीजिये। यह किस प्रकार निजी जीवन के साथ-साथ सार्वजनिक जीवन को प्रभावित करती है? (150 शब्द) 10
4. (a) सूचना का अधिकार अधिनियम की प्रशासन में भ्रष्टाचार को कम करने में भूमिका के साथ इसकी सीमाओं का उल्लेख कीजिये। (150 शब्द) 10
- (b) सिटीजन चार्टर पारदर्शी, जवाबदेह और न्यायपूर्ण शासन की स्थापना में सहायक है। इसे किन उपायों के माध्यम से अधिक प्रभावी बनाया जा सकता है? चर्चा कीजिये। (150 शब्द) 10
5. (a) कॉर्पोरेट प्रशासन (Corporate Governance) से आप क्या समझते हैं? वर्तमान परिदृश्य में इसकी आवश्यकता को स्पष्ट करते हुए सरकार द्वारा इसे सुनिश्चित करने हेतु किये जाने वाले उपायों का उल्लेख कीजिये। (150 शब्द) 10
- (b) फेक समाचारों (Fake News) से उत्पन्न होने वाली चुनौतियों की चर्चा करते हुए इससे निपटने के उपाय बताएँ। (150 शब्द) 10
6. वर्तमान संदर्भ में निम्नलिखित में से प्रत्येक उद्धरण किस प्रकार प्रासंगिक हैं?
 - (a) "शत्रुओं पर विजय पाने वाले की अपेक्षा मैं ऐसे व्यक्ति को अधिक साहसी मानता हूँ, जो अपनी इच्छाओं का दमन कर सके।" -अरस्तू (150 शब्द) 10
 - (b) "एक विनम्र तरीके से आप दुनिया को हिला सकते हैं।" - महात्मा गांधी (150 शब्द) 10
 - (c) "न्याय-परायणता शांति तथा सुशासन की आधारशिला है।" - कम्प्यूशियस (150 शब्द) 10
7. साल-दर-साल देश के एक ही क्षेत्र में बाढ़, सूखा जैसी भीषण प्राकृतिक आपदाएँ चक्रानुक्रम में लगातार घटित हो रही हैं। इनकी रोकथाम या शमन करने के लिये उन्नत क्रियाविधि संभव है। पहले से चेतावनी प्राप्त करना, पहले से तैयार होने को दर्शाता है। अब ऐसी तकनीक उपलब्ध है जो चक्रवात आने की स्थिति में अग्रिम पर्याप्त सूचना उपलब्ध करा सकती है और सुनामी की स्थिति में कुछ घंटों पहले सूचना उपलब्ध करा सकती है। किसी भी आपदा की स्थिति में प्रथम प्रतिक्रिया करने वाला समुदाय होता है जो परंपरागत रूप से सदैव जरूरतमंदों को जल्द-से-जल्द राहत और मदद प्रदान करने के लिये कार्य करता रहा है। आप उच्च जोखिम चक्रवात वाले किसी जिले के जिलाधिकारी हैं। आपके जिले में मौसम विभाग ने भारी वर्षा और चक्रवात की चेतावनी जारी कर दी है।

आप कौन से उपाय सुझाएंगे ताकि समयानुकूल और तीव्र प्रतिक्रिया सुनिश्चित हो सके? (250 शब्द) 20
8. आप एसपी के रूप में कार्यरत हैं। आपके एक दोस्त, जो हाल में कॉर्पोरेट मामलों के मंत्रालय में सचिव पद से सेवानिवृत्त हुए हैं, अपनी ईमानदारी और सत्यनिष्ठा के लिये जाने जाते हैं। कॉर्पोरेट मामलों के मंत्री के साथ आपके दोस्त के अच्छे संबंध हैं। आपके दोस्त और मंत्री ने अपरिहार्य स्थिति के कारण एक उद्योगपति को विशेष सुविधाएँ प्रदान कीं और नियमों का उल्लंघन किया। कुछ समय बाद एक मीडिया चैनल द्वारा किये गए स्टिंग ऑपरेशन में यह मामला जनता के सामने आ जाता है। आपको जाँच अधिकारी नियुक्त किया जाता है। कोर्ट द्वारा इनके विरुद्ध समन जारी किया जाता है। इस समन का विरोध आपके दोस्त के कई साथी करते हैं और खुले तौर पर आपके दोस्त का समर्थन करते हैं तथा इसे राजनीतिक साजिश करार देते हैं।

ऐसी स्थिति में आपका क्या कदम होगा? क्या 'कानून का बंकन' और 'कानून का उल्लंघन' में कोई अंतर है? क्या ये दोनों अनैतिक हैं? उदाहरण सहित स्पष्ट करें। (250 शब्द) 20

9. आप एक कानूनी फर्म में भागीदार हैं। आपकी फर्म के ग्राहकों में एक उच्च सामाजिक ख्याति का व्यक्ति है और उसका व्यवसाय समृद्धशाली है। यह ग्राहक आपकी फर्म से पिछले पाँच वर्षों से जुड़ा है। लेकिन अब यह ग्राहक भारत की सबसे बड़ी बैंक धोखाधड़ी का भागीदार घोषित किया गया है। ग्राहक फरार है और यह माना जा रहा है कि वह एक ऐसे देश में भाग गया है जो केवल पर्याप्त दस्तावेजों को प्रस्तुत करने पर ही उसे प्रत्यर्पित कर सकता है। इस मामले में जाँच एजेंसियों ने आपकी फर्म पर छापा मारा है और ऐसे दस्तावेज प्राप्त किये हैं जो ग्राहक के अपराधी होने का संकेत देते हैं। परंतु आप जानते हैं कि अभी भी फर्म के पास बहुत सी ऐसी जानकारियाँ उपलब्ध हैं जो ग्राहक का अपराध सिद्ध करने के लिये अति महत्वपूर्ण हैं। आपको एहसास है कि उस ग्राहक को गिरफ्तार करना और उसे न्याय हेतु प्रस्तुत करना देशहित में होगा।

ऐसी परिस्थितियाँ सामने आने पर आप क्या करेंगे? विभिन्न हितों के संघर्ष का आलोचनात्मक परीक्षण कीजिये और देश का एक जिम्मेदार नागरिक होने के नाते अपनी जिम्मेदारी की व्याख्या कीजिये। (250 शब्द) 20

10. आपके जिले में एक पनबिजली परियोजना के लिये सरकार ने बांध बनाए जाने का प्रस्ताव पारित किया है। सरकार का दावा है कि इस परियोजना से जो बिजली उत्पन्न होगी उससे न केवल आपके जिले का विकास होगा बल्कि पूरा राज्य लाभांवित होगा। परंतु इस बांध के निर्माण से उसके आस-पास का एक बहुत बड़ा क्षेत्र जलमग्न हो जाएगा। परियोजना से एक बड़ा वन क्षेत्र तथा अनेक गाँव डूब जाएंगे। हालाँकि सरकार ने विस्थापितों को पुनर्वास का आश्वासन दिया है तथा मुआवजे की राशि भी तय कर दी है। बांध का निर्माण कार्य शुरू भी हो गया, लेकिन न तो विस्थापितों के पुनर्वास का पूरा प्रबंध किया गया और न ही मुआवजा राशि का वितरण किया गया।

ऐसी स्थिति में वहाँ के लोग विरोध का एक अनोखा तरीका अपनाते हैं। वे लोग सरकार द्वारा उनकी मांग न माने जाने तक लगातार, जल में खड़े रहकर अपना अहिंसक विरोध आंदोलन प्रारंभ कर देते हैं। दो सप्ताह बीत जाने के बाद भी सरकार की ओर से कोई निर्णायक कदम नहीं उठाया जाता है। दूसरी ओर, लगातार जल में खड़े रहने के कारण कई लोगों को चर्म संबंधी समस्याएँ हो गई हैं तथा कई लोगों के स्वास्थ्य की स्थिति काफी बिगड़ गई है।

एक जिलाधिकारी के रूप में आप इस स्थिति को कैसे संभालेंगे? इनके पुनर्वास के संदर्भ में अभिनव उपाय सुझाइए।

(250 शब्द) 20

11. आप एक मित्र की बहन की शादी में उसके गाँव जाते हैं। विवाह समारोह में पहुँचकर कुछ लोगों से आपको पता चलता है कि वधु की आयु विवाह योग्य नहीं है। मित्र की आर्थिक स्थिति बेहद खराब है इसलिये परिवार ने भविष्य में अत्यधिक दहेज की मांगों की संभावना से बचने के लिये अपनी बेटी का विवाह कम आयु में ही करा देना उचित समझा। यह एक बाल विवाह है और आप इस बात से अच्छी तरह वाकिफ हैं कि भारत में बाल विवाह प्रतिबंधित है। जब आप इस मुद्दे पर मित्र से बात करते हैं तो वह स्वयं को लाचार व विवश बताते हुए कहता है कि परिवार की बदहाल आर्थिक स्थिति के चलते वह कुछ नहीं कर सकता है। यदि आप पुलिस में शिकायत करते हैं तो इससे न केवल परिवार की बदनामी होगी बल्कि पूरा परिवार आपराधिक प्रक्रिया के दायरे में आ जाएगा।

ऐसी परिस्थिति में आप क्या करेंगे? विभिन्न दृष्टियों का समालोचनात्मक परीक्षण कीजिये एवं स्पष्ट कीजिये कि मामले से संबंधित विभिन्न समस्याओं का समाधान किस प्रकार किया जा सकता है? (250 शब्द) 20

12. आप एक उपजिलाधिकारी हैं। आपको स्थानीय अखबार से खबर मिलती है कि एक 10 साल की बच्ची भूख से मर गई। आप मामले की पड़ताल करते हैं तो आपको संज्ञान में आता है कि राशन कार्डों को आधार कार्ड से लिंक करवाने के आदेश के चलते मृतका के परिवार को राशन प्राप्त नहीं हो सका और 10 दिन तक भूख से लड़ते हुए उस बच्ची की मौत हो गई। आपको यह भी पता लगता है कि अंचल के कई आदिवासियों के पास आधार कार्ड न होने से उनके भूखे मरने की नौबत आ गई है।

एक प्रशासकीय अधिकारी के रूप में आपका नैतिक दायित्व क्या है? क्योंकि यह समस्या गरीबी के साथ-साथ भुखमरी से भी जुड़ी है।

प्रकरण के संदर्भ में निम्नलिखित प्रकरणों पर विचार कीजिये-

(250 शब्द) 20

- प्रकरण में कौन-कौन से नैतिक मुद्दे सम्मिलित हैं?
- क्या इस घटना के लिये, क्षेत्र के सक्षम प्राधिकारी के विरुद्ध अनुशासनात्मक कार्रवाई की जानी चाहिये?
- प्रकरण में उल्लिखित समस्या के कौन-कौन से समाधान हो सकते हैं? प्रत्येक की चर्चा कीजिये।